



പന്തക്കുസ്തായിലെ

സെഗ്സായുടെ ക്രമം

കുറുപ്പാ കല

Draft v6

Panthaqustayile Segdsayute Kramam

Language: Malayalam

@Uncopyrighted

No rights reserved, including the right to reproduce this book or portions thereof in any form whatsoever. This book can be circulated unconditionally that it shall be lent, shared, printed without any prior consent in any form from anyone. But, while modifying this, requested to be faithful to the East Syriac sources.

Based on the *Hudras* compiled by Mar Thoma Dharmo, Qashisha Paul Bedjan and the English translation by Malpan Mar Mani Thelliyil

Draft v6

Released on the Feast of Sulaqa 2022

കാർമ്മി: വിശുദ്ധ കുർബാന വിശുദ്ധ ജനത്തിനുള്ളതാകുന്നു.

ദൈവജനം: ഏക പിതാവ് പരിശുദ്ധനാകുന്നു; ഏകപുത്രൻ പരിശുദ്ധനാകുന്നു; ഏകദൂഹാ പരിശുദ്ധനാകുന്നു. പിതാവിനും പുത്രനും ദൂഹാദ്കുദ്ശായ്ക്കും എന്നേക്കും സ്തുതി. ആമേൻ.

(മദ്ബഹായുടെ വിരി ഇടുന്നു. തുടർന്ന് മദ്ബഹായിൽ ഉള്ളവർ രണ്ടുഗണമായി ദ്ഹീലത്ത് ആലപിക്കുന്നു)

പന്തക്കസ്സാ തിരുനാളിലെ ദ്ഹീലത്ത്

കാനോന: അത്യുന്നതനായ ആലാഹായേ, നിന്റെ വിശുദ്ധഭവനത്തിൽ നീ എന്നേക്കും ഭീതിദനാകുന്നു.

ആമ്മേൻ.

ആലാഹായുടെ അപദാനങ്ങൾ തന്റെ വിശുദ്ധസ്ഥലത്ത് വാഴ്ത്തപ്പെട്ടതാകുന്നു (ആവർത്തിക്കുന്നു).

ദൈവമേ, നിർമ്മലമായ ഒരു ഹൃദയം എന്നിൽ സൃഷ്ടിക്കണമേ. നിന്റെ ചൊവ്വുള്ള ചൈതന്യം എന്നിൽ നവീകരിക്കുകയും ചെയ്യണമേ. ഇന്നു ദൂഹാദ്കുദ്ശാ ഇറങ്ങിവന്ന് തന്റെ ദാനങ്ങളാൽ നിന്റെ ദാസരെ വിവേകികളാക്കി.

പെസ്ഹാത്തിരുനാളിൽ അവൻ കുഞ്ഞാടിനെപ്പോലെ തന്നെത്തന്നെ ബലിയർപ്പിക്കുകയും, പന്തക്കസ്സാത്തിരുനാളിൽ തന്റെ വിജയത്തിന്റെ അടയാളം നല്കുകയും ചെയ്തു.

(മദ്ബഹാ വിരി തുറക്കുന്നു, പന്തക്കസ്സായുടെ കുവിടീൽ ക്രമം ആരംഭിക്കുന്നു)

മ്ശംശാന: ജീവിക്കുന്ന ദൈവത്തിനു സ്തുതി. ആരാധ്യവും മഹിമയേറിയതുമായ മഹനീയത്രിത്വത്തിന്റെ നാമം എല്ലാ സമയവും ആകാശങ്ങളിലും ഭൂമിയിലും ആരാധിക്കപ്പെടുകയും സ്തുതിക്കപ്പെടുകയും പുകഴ്ത്തപ്പെടുകയും പ്രഘോഷിക്കപ്പെടുകയും വാഴ്ത്തപ്പെടുകയും ചെയ്യട്ടെ. സകലത്തിന്റെയും നാമാ എന്നേയ്ക്കും

ദൈവജനം: ആമ്മേൻ.

സകീർത്തനം 66

(രണ്ടു ഗണമായി ചൊല്ലുന്നു)

ഭൂവാസികളേ ദൈവത്തെ സ്തുതിക്കവിൻ: അവിടുത്തെ നാമത്തിനു കീർത്തനം പാടുവിൻ: അവിടുത്തേക്ക് മഹത്തായ സ്തുതികൾ അർപ്പിക്കവിൻ.

അങ്ങേ പ്രവർത്തികൾ എത്ര വിസ്മയാവഹം! എന്ന് ദൈവത്തോട് നിങ്ങൾ ഏറ്റു പറയുവിൻ.

അങ്ങേ ശക്തിയുടെ ആധിക്യത്താൽ ശത്രുക്കൾ പോലും അങ്ങയെ കുമ്പിടുന്നു.

ലോകം മുഴുവൻ അങ്ങയെ ആരാധിക്കുകയും കീർത്തനം പാടി പുകഴ്ത്തുകയും ചെയ്യും.

അവർ അങ്ങേ നാമം പ്രകീർത്തിക്കും: നിങ്ങൾ ദൈവത്തിന്റെ പ്രവൃത്തികൾ നിരീക്ഷിക്കവിൻ.

അതുകരമായ പല കാര്യങ്ങളും അവിടുന്ന് മനുഷ്യർക്ക് വേണ്ടി ചെയ്തിട്ടുണ്ട്.

കടലിനെ അവിടുന്ന് കരയാക്കി: കാൽനടയായി അവർ നദി കടന്നു.

തന്റെ ശക്തിയാൽ അവിടുന്ന് നിത്യമായി ഭരിക്കുന്നു: ആകയാൽ അവിടുത്തെ ഓർത്ത് നമുക്ക് ആനന്ദിക്കാം.

അവിടുന്ന് വിജാതീയരെ വീക്ഷിക്കുന്നു: വിപ്ലവകാരികൾ ഒരിക്കലും വിജയിക്കയില്ല.

വിജാതീയരേ ദൈവത്തെ വാഴ്ത്തുവിൻ: ഉച്ചത്തിൽ അവിടുത്തെ പാടി സ്തുതിക്കവിൻ.

അവിടുന്ന് നമുക്ക് ജീവനെ നല്കി: നമ്മുടെ കാലുകൾ വഴുതിപ്പോകുവാൻ അവിടുന്ന് അനുവദിക്കയില്ല.

വെള്ളി പരിശോധിക്കുന്നത് പോലെ ഞങ്ങളെ അവിടുന്ന് പരിശോധിച്ചു.

ഞങ്ങളെ വലയിലകപ്പെടുത്തുകയും പീഡകൾക്കു ഇരയാക്കുകയും ചെയ്തു.

ഞങ്ങളുടെ തലയിൽ ചവിട്ടി നടക്കുവാൻ മനുഷ്യരെ അങ്ങുന്നു അനുവദിച്ചു.

തീയിലും വെള്ളത്തിലും കൂടി അങ്ങുന്നു ഞങ്ങളെ നടത്തി.

എങ്കിലും അതിന്റെയെല്ലാം അവസാനം ആനന്ദത്തിലേക്ക് ഞങ്ങളെ ആനയിച്ചു.

കൈകൾ നിറയെ കാഴ്ചകളുമായി അങ്ങേ ഭവനത്തിലേക്ക് ഞാൻ വരുന്നു.

അവിടെ എന്റെ നേർച്ചകൾ ഞാൻ നിറവേറ്റും. അവ സങ്കടകാലത്ത് ഞാൻ നേർന്നവയാകുന്നു.

മുട്ടാടുകളുടെ മേദസ്സോടുകൂടെ ഞാൻ ദഹനബലികൾ അർപ്പിക്കും: കോലാടുകളെയും കാളകളെയും ഞാൻ ബലികഴിക്കും.

ദൈവത്തിന്റെ ഭൃത്യരേ കേൾക്കുവിൻ: അവിടുന്ന് എനിക്ക് ചെയ്തവയെല്ലാം ഞാൻ തന്നെ വിവരിച്ചു പറയാം.

എന്റെ അധരങ്ങൾ അവിടുത്തെ വിളിച്ചു: അവിടുന്ന് എനിക്ക് ഉത്തരം അരുളി: ഞാൻ അവിടുത്തെ സ്തുതിക്കുകയും ചെയ്തു.

എന്റെ ഹൃദയം ദൃഷ്ടമാണെന്നു കണ്ടെങ്കിൽ അങ്ങുന്നു എന്നെ രക്ഷിക്കുമായിരുന്നില്ല.

എന്നാൽ ദൈവം എന്റെ പ്രാർത്ഥന കേട്ടു: എന്റെ പ്രാർത്ഥന നിരസിക്കാതിരുന്നതിനാൽ ദൈവത്തെ ഞാൻ പുകഴ്ത്തുന്നു.

തന്റെ കരുണ പിൻവലിക്കാതിരുന്നതിനാൽ ദൈവം വാഴ്ത്തപ്പെട്ടവനാകട്ടെ.

സങ്കീർത്തനം 86

കർത്താവേ എന്റെ പ്രാർത്ഥനക്ക് ഉത്തരമരുളേണമേ: എന്തെന്നാൽ ഞാൻ അവശനും ദരിദ്രനാകുന്നു.

നല്ലവനായ ദൈവമേ, എന്റെ ആത്മാവിനെ രക്ഷിക്കേണമേ: അങ്ങേ ആശ്രിതനെ പാലിക്കേണമേ.

കർത്താവേ എന്നെ അനുഗ്രഹിക്കേണമേ: നിത്യവും ഞാൻ അങ്ങയോടു പ്രാർത്ഥിക്കുന്നു.

എന്റെ ആത്മാവിനെ സന്തോഷിപ്പിക്കേണമേ. അങ്ങേ പക്കലേക്ക് ഞാൻ കണ്ണുകളുയർത്തുന്നു.

കർത്താവേ അങ്ങ് നല്ലവനാകുന്നു: അങ്ങേ വിളിച്ചുപേക്ഷിക്കുന്നവർക്കെല്ലാം അങ്ങ് സഹായം ചെയ്യുന്നു.

കർത്താവേ എന്റെ പ്രാർത്ഥന കേൾക്കേണമേ. സങ്കട കാലത്ത് ഞാൻ അങ്ങയെ വിളിച്ചപ്പോൾ അങ്ങുന്നു എന്റെ പ്രാർത്ഥന കേട്ടുവല്ലോ.

കർത്താവേ അവിടുന്ന് അദിതീയനാകുന്നു: അങ്ങേ പ്രവർത്തികളും അതുല്യങ്ങളാകുന്നു.

അങ്ങ് സൃഷ്ടിച്ച എല്ലാ ജനതയും അങ്ങയെ വന്നു ആരാധിക്കും. അങ്ങേ നാമത്തെ സ്തുതിക്കുകയും ചെയ്യും.

എന്തെന്നാൽ അങ്ങ് വലിയവനാകുന്നു: അങ്ങ് മാത്രം അതുതകൃത്യങ്ങൾ ചെയ്യുന്നു.

കർത്താവേ അങ്ങേ വഴി എന്നെ പഠിപ്പിക്കേണമേ; അപ്പോൾ ഞാൻ നീതിമാനായി ജീവിക്കും. അങ്ങേ ഭക്തരെപ്പറ്റി സന്തോഷിക്കുകയും ചെയ്യും.

ഘൃദയപൂർവ്വം ഞാൻ അങ്ങയെ സ്തുതിക്കും. തിരുനാമത്തെ ഞാൻ എന്നും പുകഴ്ത്തും. എന്തെന്നാൽ അങ്ങുന്നു എന്നെ സഹായിച്ചു; മരണഗർത്തത്തിൽ നിന്ന് എന്നെ രക്ഷിച്ചു.

ദൃഷ്ടന്മാർ എനിക്കെതിരായി നിരന്നു. ശക്തന്മാരുടെ ഒരു സമൂഹം എന്നെ തേടി വരുന്നു.

അവരാരും അങ്ങയെപ്പറ്റി ചിന്തിക്കുന്നില്ല. അങ്ങ് വിശ്വസ്തനും കാരുണ്യവാനുമാകുന്നുവല്ലോ: ദയാവാരിധേ, എന്നെ അനുഗ്രഹിക്കേണമേ.

അങ്ങേ ദാസനെ ശക്തിപ്പെടുത്തേണമേ: അങ്ങേ ദാസിയുടെ പുത്രനെ രക്ഷിക്കേണമേ.

കർത്താവേ അങ്ങേ സ്നേഹത്തിന്റെ അടയാളങ്ങൾ അങ്ങുന്നു എന്നിൽ പതിക്കേണമേ.

അങ്ങ് എന്നെ സഹായിച്ചാശ്വസിപ്പിക്കുന്നതു കണ്ട് എന്റെ വിരോധികൾ ലജ്ജിക്കട്ടെ.

കാർമ്മി: ഇന്നേ ദിവസം പാറക്ലേത്താ ശിഷ്യരുടെ മേൽ ഇറങ്ങി വന്നു. നമ്മുക്ക് മ്ശിഹാ രാജാവിനെ ആരാധിക്കുകയും സ്തുതിക്കുകയും അവനു നന്ദി പറയുകയും ചെയ്യാം.

(എല്ലാവരും കമ്പിട്ട് എണീയുന്നു)

സങ്കീർത്തനം 96

കർത്താവിനു പുതിയ കീർത്തനം പാടുവിൻ; ലോകമെല്ലാം കർത്താവിനെ സ്തുതിക്കട്ടെ.

നിങ്ങൾ അവിടുത്തെ പ്രകീർത്തിക്കുകയും, തിരുനാമം പുകഴ്ത്തുകയും ചെയ്യുവിൻ.

അവിടുത്തെ സംരക്ഷണത്തെപ്പറ്റി എന്നുമെന്നും പ്രസംഗിയ്ക്കുവിൻ.

വിജാതീയരുടെയിടയിൽ അവിടുത്തെ മഹത്വം പ്രചരിപ്പിയ്ക്കുവിൻ. ജനങ്ങളുടെയിടയിൽ അവിടുത്തെ അത്യുത്തമപ്രവൃത്തികളും.

കർത്താവു വലിയവനും സ്തുത്യർഹനും മറ്റു ദേവന്മാരെക്കാൾ ആരാധ്യനുമാകുന്നു. വിജാതീയരുടെ ദേവന്മാർ വ്യാജമൂർത്തികളാണല്ലോ; കർത്താവോ, ആകാശത്തിന്റെ സ്രഷ്ടാവുമാകുന്നു.

പ്രഭയും മഹത്വവും അവിടുത്തെതാകുന്നു. വിശുദ്ധഭവനത്തിൽ ബലവും പ്രകാശവുമുണ്ട്.

വിജാതീയരേ, കർത്താവിനെ വാഴ്ത്തുവിൻ; തിരുനാമത്തെ ബഹുമാനിക്കുവിൻ.

കാഴ്ചകളുമായി കൊട്ടാരത്തിൽ പ്രവേശിച്ച് അവിടുത്തെ ആരാധിക്കുവിൻ.

ലോകം മുഴുവൻ തിരുമുമ്പിൽ വിറയ്ക്കട്ടെ. കർത്താവാണ് ഭരിക്കുന്നതെന്ന് വിജാതീയരോടു പറയുവിൻ.

അവിടുന്നു ഭൂമിയെ ഉറപ്പിച്ചു നിർത്തി; ജനങ്ങളെ നീതിപൂർവ്വം ഭരിക്കുന്നു.

ആകാശവും ഭൂമിയും ആനന്ദിയ്ക്കട്ടെ; കടലും അതിലുള്ളവയും സന്തോഷിയ്ക്കട്ടെ.

കരയും അതിലെ വിളവുകളും വനവും അതിലെ വൃക്ഷങ്ങളും കർത്താവിന്റെ മുമ്പിൽ ആഹ്ലാദിയ്ക്കട്ടെ.

അവിടുന്നു ലോകത്തെ നീതിപൂർവ്വം ഭരിയ്ക്കും; വിജാതീയരെ വഴിപോലെ വിധിയ്ക്കുകയും ചെയ്യും.

സങ്കീർത്തനം 97

കർത്താവു ഭരണം നടത്തുന്നു; ഭൂമിയെല്ലാം ആനന്ദിയ്ക്കട്ടെ. തീരദേശങ്ങളിൽ സന്തോഷമുണ്ടാകട്ടെ.

കറുത്തിരുണ്ട മേഘങ്ങൾ അവിടുത്തെ അകമ്പടി സേവിയ്ക്കുന്നു.

അവിടുത്തെ സിംഹാസനം നീതിയും വിശുദ്ധിയുമാകുന്നു.

തീജ്വാല അവിടുത്തെ വഴിതെളിയ്ക്കും; വൈരികളെ അതു ദഹിപ്പിയ്ക്കുകയും ചെയ്യും.

ഇടിമിന്നൽ ലോകത്തെ പ്രകാശിപ്പിച്ചു; ഭൂമി അതുകണ്ടു വിറയ്ക്കുകയും ചെയ്തു.

ലോകനാഥനായ ദൈവത്തിന്റെ മുമ്പിൽ മലകളെല്ലാം മെഴുകുപോലെ ഉരുകിയിരിക്കുന്നു.

ആകാശം അവിടുത്തെ വിശുദ്ധി വിളിച്ചറിയിക്കുന്നു; വിജാതീയർ ആ മഹത്തവത്തിനു ദുക്സാക്ഷികളായി.

വിഗ്രഹങ്ങളെയും ക്ഷുദ്രദേവന്മാരെയും സേവിയ്ക്കുന്നവർ ലജ്ജാഭരിതരായിത്തീരട്ടെ; ദൈവദൂതന്മാർ അവിടുത്തെ ആരാധിയ്ക്കട്ടെ.

കർത്താവേ, അങ്ങേ ന്യായവിധികൾ കേട്ട് യൂദായുടെ പുത്രിമാർ ആനന്ദിക്കയും, സെഹിയോൻ സന്തോഷിക്കുകയും ചെയ്യും.

അങ്ങുന്നു ഭൂമിയിൽ ഉന്നതനായ കർത്താവായ്കുന്നു; മറ്റു ദേവന്മാരെക്കാൾ ഉത്കൃഷ്ടനായ്കുന്നു.

കർത്താവിനെ സ്നേഹിക്കുന്നവരെല്ലാം പാപകൃത്യങ്ങളെ വെറുക്കുന്നു.

നല്ലവരെ അവിടുന്നു കാത്തുകൊള്ളും; ദുഷ്ടരുടെ ഉപദ്രവത്തിൽ നിന്ന് അവിടുന്ന് അവരെ രക്ഷിയ്ക്കും.

നീതിമാന്മാർക്ക് ഒരു പ്രകാശമുദിച്ചു; പരമാർത്ഥഹൃദയർ സന്തോഷിച്ചു.

നീതിമാന്മാരേ, കർത്താവിൽ ആനന്ദിക്കൂവിൻ. അവിടുത്തെ നാമം പ്രകീർത്തിക്കൂവിൻ

കാർമ്മി: ഞങ്ങൾ നിനക്ക് വീണ്ടും നന്ദി പറയുന്നു. എന്തുകൊണ്ടെന്നാൽ കാലങ്ങളുടെ പരിസമാപ്തിയിൽ തന്റെ പുത്രൻ വഴി നമ്മെ രക്ഷിക്കുകയും ഉന്നതത്തെയും ആഴത്തെയും നമ്മോടു രമ്യപ്പെടുത്തുകയും ചെയ്തു.

(എല്ലാവരും കമ്പിട്ട് എണീയുന്നു)

മ്ശംശാന: നമുക്കു പ്രാർത്ഥിക്കാം സമാധാനം നമ്മോടുകൂടെ.

കാർമ്മി: ക്രോവേന്മാരുടെ തേരിൽ ഇരിക്കുന്നവനേ, മാലാകാഗണങ്ങളാൽ നയിക്കപ്പെടുന്നവനേ, ഭൂമിയെ ഇളക്കുന്ന അടയാളമുള്ളവനേ, പ്രപഞ്ചത്തെ ഉലയ്ക്കുന്ന പ്രമാണമുള്ളവനേ, ഞങ്ങൾ നിന്നെ ഏറ്റുപറയാൻ കടപ്പെട്ടവരാകുന്നു.

സങ്കീർത്തനം 99

കർത്താവ് രാജാവായവനും; വിജാതീയർ പരിഭ്രമിയുന്നു.

അവിടുന്ന് ക്രോവേന്മാരുടെമേൽ എഴുന്നള്ളിവരും; അപ്പോൾ ഭൂമിയെല്ലാം കുലുങ്ങും.

കർത്താവ് സെഹിയോനിൽ പ്രതാപവാനും വിജാതീയരുടെയിടയിൽ ഉന്നതനമാകുന്നു.

അവിടുത്തെ ആരാധ്യമായ മഹനീയനാമം അവരെല്ലാവരും പ്രകീർത്തിക്കട്ടെ.

അവിടുന്ന് പരിശുദ്ധനും ബലവാനും, നീതിയെ സ്നേഹിക്കുന്ന രാജാവുമാകുന്നു.

അവിടുന്ന് യാക്കോബിൽ സത്യവും നീതിയും സ്ഥാപിച്ചു.

ദൈവമായ കർത്താവിനെ സ്തുതിക്കുകയും അവിടുത്തെ പാദപീഠം വണങ്ങുകയും ചെയ്യൂവിൻ.

മൃശേ പരിശുദ്ധനാകുന്നു; അങ്ങയോടു പ്രാർത്ഥിക്കുന്നവരിൽ ശ്മുഏലും, പുരോഹിതന്മാരിൽ അഹറോനും പരിശുദ്ധരാകുന്നു.

അവരുടെ പ്രാർത്ഥന കർത്താവു കേൾക്കുകയും മേഘസ്തംഭത്തിൽ നിന്നുകൊണ്ട് അവരോടു സംസാരിയ്ക്കുകയും ചെയ്തു.

അവിടുത്തെ ആജ്ഞകളും നിയമങ്ങളും അവർ കൃത്യമായി പാലിച്ചു.

അവിടുന്ന് അവരുടെ പ്രാർത്ഥന കേട്ടു; അവരോടു ക്ഷമിച്ചെങ്കിലും അവരുടെ കുറ്റങ്ങൾക്കു ശിക്ഷ നൽകി.

ദൈവമായ കർത്താവിനെ വാഴ്ത്താൻ; അവിടുത്തെ പർവ്വതത്തിനു മുൻപിൽ അവിടുത്തെ കുമ്പിട്ടു വണങ്ങാൻ

നമ്മുടെ ദൈവമായ കർത്താവ് ഏറ്റവും പരിശുദ്ധനാണല്ലോ.

കാർമ്മി: ബാവായ്ക്കും പുത്രനും റൂഹാദ്കുട്ശായ്ക്കും സ്തുതി. ദൈവമേ അങ്ങു സ്തുത്യർഹനാകുന്നു. പാറകുലേത്താ ആയാ റൂഹാദ്കുട്ശാ സ്തുത്യർഹനാകുന്നു. എന്തുകൊണ്ടെന്നാൽ അവിടുന്ന് ഇറങ്ങിവന്ന് ശിഷ്യന്മാരുടെ മേൽ ആവസിച്ചു.

മ്ശംശാന: നമുക്കു പ്രാർത്ഥിക്കാം സമാധാനം നമ്മോടുകൂടെ.

(എല്ലാവരും കുമ്പിട്ട് എണീയുന്നു)

കാർമ്മി: സഹായങ്ങളുടെ നിധിയേ, എല്ലാ നന്മകളുടെയും നീർച്ചാലേ, കരുണയുടെയും സ്നേഹത്തിന്റെയും കരകവിയുന്ന കടലേ, പൊറ്റുതിയുടെയും അറിവിന്റെയും ആഴമേ, എന്റെ കർത്താവേ, ഞങ്ങൾ നിന്നോട് യാചിക്കുകയും നിന്നിലേക്ക് തിരിയുകയും ചെയ്യുന്നു. ഞങ്ങളോട് പൊറുക്കുകയും ഞങ്ങളുടെ മേൽ കരുണയായിരിക്കുകയും ചെയ്യണമേ. സകലത്തിന്റെയും നാമാ എന്നേയ്ക്കും.

ദൈവജനം: ആമേൻ

ഓനീസാ

കാനോനാ: അവന്റെ കൃപയെയും അവന്റെ സത്യത്തെയും പ്രതി നമുക്ക് മുട്ടിന്മേൽ വീണു അവനെ ആരാധിക്കാം.

(എല്ലാവരും കുമ്പിട്ട് എണീയുന്നു)

കർത്താവേ, നിന്റെ പരിശുദ്ധമായ ഉദയത്തെ ഞങ്ങൾ ആരാധിക്കുന്നു. ഇരുട്ടിലും മരണ നിഴലിലും പാർത്തിരുന്ന സകല ജനതകളെയും അതുതകരമായി നീ പ്രകാശിപ്പിച്ചു. നീ ഞങ്ങളെ ആനന്ദമണിയിച്ചു. മനുഷ്യവംശത്തിന്റെ സ്നേഹിതനേ. നിനക്ക് സ്തുതി.

കാനോനാ: എന്തെന്നാൽ അവന്റെ കൃപ നമ്മിൽ ബലപ്പെടുന്നു.

ഞങ്ങളുടെ കർത്താവായ മ്ശീഹായേ നിനക്കു സ്തുതി. നിന്റെ വെളിപാടിനാൽ നീ ഞങ്ങളെ അബദ്ധത്തിൽ നിന്ന് വിടുവിച്ചു. നിന്റെ ശരീരത്തിന്റെ അർപ്പണത്താൽ നിന്റെ പിതാവുമായി നീ ഞങ്ങളെ അനുരഞ്ജിപ്പിച്ചു. ഞങ്ങളുടെ പാപങ്ങളാൽ കോപിഷ്ടരായിരുന്ന വാനവരോടു ഞങ്ങളെ രമ്യപ്പെടുത്തി. നിനക്കും നിന്നെ അയച്ച പിതാവിനും എന്നേയ്ക്കും സ്തുതി.

കാനോനാ: യുവാക്കളുടെയും ശിശുക്കളുടെയും അധരങ്ങളിൽ നിന്ന്.

പിതാവിന് സ്തുതിയും പുത്രന് കൃതജ്ഞതയും റൂഹാദ്‌കുദ്‌ശായ്ക്കു ആരാധനയും. സർവ്വതിനേയും തന്റെ വിവേകത്താൽ നയിക്കുന്നതും തന്റെ നന്മകളുടെ സുര്യനെ സകല സൃഷ്ടികൾക്കും മേൽ ഉദിപ്പിക്കുന്നതും മറഞ്ഞിരിക്കുന്നതും അഗ്രാഹ്യവുമായ നിന്റെ പ്രകൃതിക്കു സ്തുതിയും നമ്മുടെമേൽ അവന്റെ കരുണയും.

കാനോനാ: അവന്റെ ഇടിമിന്നലുകൾ പ്രപഞ്ചത്തെ പ്രകാശിപ്പിച്ചു.

പാറക്‌ലേത്തായായ റൂഹാ സൃഷ്ടികളിൽ കതിരൊളി വീഴ്ന്നു. ലോകം മുഴുവനിലും അവന്റെ കൃപ നിറഞ്ഞു. മനുഷ്യരുടെ പാപങ്ങൾ ഹൃദയാ വഴിയും മാമോദിസ വഴിയും ഇതാ മോചിക്കപ്പെട്ടിരിക്കുന്നു. ആവശ്യക്കാർ നല്ല ശരണം സ്വീകരിക്കുന്നു. അവിദ്യർ ശ്രേഷ്ഠമായ വിജ്ഞാനത്താൽ നിറയുകയും രോഗികൾ സുഖമാക്കപ്പെടുകയും മരിച്ചവർ ജീവന്റെ പ്രത്യാശ സ്വീകരിക്കുകയും ചെയ്തു. അതിനാൽ റൂഹാദ്‌കുദ്‌ശാ തസ്മദനേ പിതാവിനും പുത്രനുമൊപ്പം സംശയമേതുമില്ലാതെ ഞങ്ങൾ നിന്നെയും ആരാധിക്കുന്നു. ഞങ്ങളെല്ലാവരുടേയും ആത്മാക്കളെ നീ രക്ഷിക്കേണമേ.

കാനോനാ: വരുവിൻ നമ്മുക്ക് കർത്താവിനെ മഹത്വപ്പെടുത്താം.

ജനതകളേ ജനപദങ്ങളേ വരുവിൻ, മ്ശിഹാരാജനെ നമുക്ക് ആരാധിക്കാം. മൂക്കുവരിൽ നിന്ന് മനുഷ്യരാശിയുടെ ജീവന് മല്ലാൻമാരായി ശ്ലീഹരെ അവൻ തിരഞ്ഞെടുത്തു; പാറക്‌ലേത്താ ആയ റൂഹാദ്‌കുദ്‌ശായയേ സ്നേഹത്താൽ അവൻ ആകാശത്തിൽ നിന്ന് അയച്ചു; ഇരുട്ടിൽ വസിക്കുന്ന ജനതകളെ അബദ്ധത്തിൽ നിന്നും തിരികെ കൊണ്ടുവരാൻ അവൻ അവരെ തന്റെ പരിശുദ്ധ റാസകളുടെ സത്യപ്രഘോഷകരാക്കി മാറ്റി.

കാനോനാ: ഞങ്ങൾ നിന്റെ ജനവും നിന്റെ മേച്ചിൽപ്പുറത്തെ ആട്ടിൻപറ്റുവുമാണ്.

കർത്താവായ ദൈവമേ, പ്രഭാതത്തിൽ ഞങ്ങൾ നിന്റെ മുൻപിൽ മുട്ടിൽ വീണു നിന്നെ ആരാധിക്കുന്നു. നിന്റെ കൃപയ്ക്കു ഞങ്ങൾ നന്ദി പറയുന്നു. നീയോ അലിവിനാൽ ശിഷ്ടരുടെ മേലും ദുഷ്ടരുടെ മേലും നിന്റെ സുര്യനെ ഉദിപ്പിക്കുന്നു. നീ നിന്റെ ക്ഷമയുടെ ആധിക്യത്താൽ ഞങ്ങളെയെല്ലാവരെയും കാത്തു പരിപാലിക്കുന്നു.

കാനോനാ: യാക്കോവിന്റെ ദൈവമേ, നിന്റെ മുഖപ്രസാദത്തിന്.

സകലത്തിന്റെയും നാഥാ, പുലരിയിൽ മാലാകമാരും മനുഷ്യരും ഗണങ്ങളായി നിന്നെ ആരാധിക്കുന്നു, നിന്നിൽ ആനന്ദം കൊള്ളുന്നു. നീ നിന്റെ അലിവിനാൽ അശരീരികളെയും ശരീരികളെയും ഭരിക്കുന്നു. എല്ലാവരെയും നിന്റെ ഉള്ളത്തിന്റെ തെളിഞ്ഞ പ്രബോധനത്താൽ ജ്ഞാനികളാക്കുകയും ചെയ്യുന്നു.

കാനോനാ: അവിടെ അവർ അത്യന്തം ഭയപ്പെട്ടു.

ലോകത്തിന്റെ ജീവന് വേണ്ടിയുള്ള ബലി അർപ്പിക്കപ്പെടുമ്പോൾ സ്വർഗ്ഗീയരും ഭൗമികരും ഭയത്തോടെയും സന്തോഷത്തോടെയും നിൽക്കുന്നു. അതിലേക്കു ഗ്രഹിക്കാൻ സാധിക്കാത്ത ദൃശ്യം നിരീക്ഷിക്കാതിരിക്കാൻ സ്വർഗ്ഗീയർ തങ്ങളുടെ ചിറകു വിടർത്തി തങ്ങളുടെ കണ്ണുകൾക്ക് മുമ്പിൽ വയ്ക്കുന്നു. അവരെല്ലാവരും തങ്ങളുടെ ശബ്ദങ്ങൾ കൊണ്ടു ആനന്ദനാദം പുറപ്പെടുവിക്കുന്നു. അവരുടെ നാവുകൾ അട്ടഹസിച്ചു പറയുന്നു. ഞങ്ങളുടെ കടങ്ങളുടെ മോചനത്തിനായി നീ ഞങ്ങൾക്കേകിയ ഭീതിജനകമായ സമ്മാനത്തിനാൽ, കർത്താവേ നിനക്ക് നന്ദി പറയാനും പരിശുദ്ധൻ പരിശുദ്ധൻ പരിശുദ്ധൻ എന്നു പാടിസ്തുതിക്കാനും നിന്റെ കനിവാൽ സഹായം നൽകുകയും നിന്റെ കൃപയാൽ ഞങ്ങളെ യോഗ്യരാക്കുകയും ചെയ്യണമേ.

കാനോനാ: അവൻ അവകാശമായി തെരെഞ്ഞെടുത്ത ജനം.

മഹത്വപൂർണ്ണവും ദൈവികവുമായ റാസകൾ ആസ്വദിക്കാൻ വിളിക്കപ്പെട്ട നമുക്ക് എല്ലാവർക്കും സകലത്തിന്റെയും നാമനോടുള്ള ഭയത്തിലും സ്നേഹത്തിലും അവനെ പുകഴ്ത്തുകയും ആരാധിക്കുകയും ചെയ്യാം. സ്നേഹത്തിലും വിശ്വാസത്തിലും നമ്മുടെ ജീവനുകൾക്കു വേണ്ടി ബലിയർപ്പിക്കപ്പെട്ട പുത്രൻ മ്ശിഹായുടെ ശരീരം നമുക്കു സ്വീകരിക്കാം. അവൻ നമ്മുടെ കടങ്ങൾ മോചിക്കുകയും തന്റെ പിതാവുമായി തന്റെ രക്തം ചിന്തലിനാൽ അനുരഞ്ജിപ്പിക്കുകയും ചെയ്തു. ഇതാ അവൻ മദ്ബഹയിൽ ആഘോഷകരമായി സംവഹിക്കപ്പെടുന്നു. തന്നെ അയച്ചു പിതാവിന്റെ വലതുഭാഗത്ത് അവിഭാജ്യനായി ഇരിയ്ക്കുന്നവനാണെന്നിരിക്കിലും സഭയിൽ പീഡയേൽക്കാതെ അവൻ നമ്മുടെ കടങ്ങൾക്കു വേണ്ടി എല്ലാ നാളുകളിലും ബലികഴിയ്ക്കപ്പെടുന്നു. വരുവിൻ സകലത്തെയും വിശുദ്ധീകരിക്കുന്ന ശരീരത്തിന്റെ ബലിയെ ശുദ്ധതയോടെ നമുക്ക് സമീപിക്കാം. നാമെല്ലാവരും ഒന്നായി അവനെ ഉദ്ഘോഷിക്കുകയും 'നിനക്ക് സ്തുതി ' എന്ന് പ്രഘോഷിക്കുകയും ചെയ്യാം.

കാനോനാ: കർത്താവ് വിശ്വാസികളെ കാക്കുന്നു.

ഊഹായിൽ പുതുതാക്കപ്പെട്ട വിശ്വാസികളെ വരുവിൻ, നമുക്ക് സംശയമേതുമില്ലാതെ ഏറ്റുപറയാം. പരിശുദ്ധ മദ്ബഹയിൽ നാം ദൈവത്തിന്റെ കൂത്താടിനെ കാണുന്നു. അവൻ ഇതാ എല്ലാ നാളുകളിലും റാസാത്മകമായി ബലിയർപ്പിക്കപ്പെടുന്നു. അവൻ ജീവിക്കുന്നു എങ്കിലും ന്യൂനമോ കുറവോ കൂടാതെ എല്ലാ മനുഷ്യർക്കുമായി വിഭജിക്കപ്പെടുന്നു. ഇതിനാൽ ഭയത്തോടെയും വിറയലോടെയും നാം അട്ടഹസിച്ചു 'കന്ദീശ് കന്ദീശ് കന്ദീശ് എന്ന് പറയണം. എന്തെന്നാൽ അവന്റെ സ്തുതിഗീതങ്ങളാൽ ആകാശവും ഭൂമിയും നിറഞ്ഞിരിക്കുന്നു.

കാനോനാ: വരുവിൻ, മുട്ടിൽവീണ് അവനെ നമുക്ക് ആരാധിക്കാം.

തന്റെ വചനങ്ങളുടെ ഔഷധങ്ങളാൽ നമ്മുടെ സ്വഭാവത്തിന്റെ മുറിവുകളെ സുഖപ്പെടുത്തുന്ന നമ്മുടെ ആത്മാക്കളുടെ വൈദ്യനായ ഈശോയെ ആരാധിക്കുകയും സ്തുതിക്കുകയും അവനു നന്ദി പറയുകയും ചെയ്യാം. നമ്മുടെ രക്ഷക്കായി അവൻ ഭൂമിയിൽ ജീവിക്കുകയും ശേഷം കരേറി സൃഷ്ടികളിൽ മുദ്രവയ്ക്കാനായി താൻ നിയോഗിച്ച പന്ത്രണ്ടു വൈദ്യന്മാരുടെമേൽ റൂഹായെ അയയ്ക്കുകയും ചെയ്തു. അവരിലെ ഒന്നാമൻ യോനായുടെ പുത്രനും ഇളയവൻ സവ്വദൈയുടെ പുത്രനും. സൃഷ്ടികളിൽ മുദ്രവയ്ക്കാനായി നീ നിയോഗിച്ച വൈദ്യന്മാർ മഹത്വമുള്ളവർ ആകുന്നു.

കാനോനാ: ശക്തിയിൽ കഴിവുറ്റവരായി അവന്റെ കൽപ്പന പാലിക്കുന്നവർ.

മാലാഖമാരുടെ സൈനിക ഗണങ്ങൾ ഏക ത്രിത്വത്തെ പ്രണമിക്കുകയും ആരാധിക്കുകയും സ്തുതിക്കുകയും ചെയ്യുന്നു. അവർ ആരാധ്യമായ ദൈവത്വത്തിന് നിരന്തരം സ്തുതി കരേറുന്നു. പാവനഗീതികളാൽ അവരെല്ലാവരും നിന്റെ ആരാധ്യമായ സ്വഭാവത്തിനു നിരന്തരം സ്തുതി കരേറുന്നു.

കാനോനാ: കർത്താവിന്റെ മാലാകാമാരേ അവനെ പ്രണമിക്കുവിൻ.

സകല ലോകങ്ങളുടെയും രാജാവേ, നീ പരിശുദ്ധരായ ക്രോവേന്മാരാലും ആത്മീയരായ സ്രാപ്പേന്മാരാലും ഇടവിടാതെ വാഴ്ത്തപ്പെട്ടു കൊണ്ടിരിക്കുന്നു. എന്തെന്നാൽ നിന്റെ കാരുണ്യത്താലും വലിയ കൃപയാലും മുഴുവൻ മനുഷ്യ വംശത്തെയും രക്ഷിച്ചു.

കാനോനാ: കർത്താവേ നിന്റെ ദാസർ നിന്നെ പ്രഘോഷിക്കും.

എല്ലാ ജനതകളും നിന്നെ ഏറ്റുപറയുന്നു. എല്ലാ സൃഷ്ടികളും നിന്നെ സ്തുതിക്കുന്നു. സ്തീവായിൽ പീഡസഹിക്കുകയും മരണത്തെ തന്റെ മരണത്താൽ നിഹനിക്കുകയും ആദാമിന്റെ വംശത്തിനു വിജയം നൽകുകയും ചെയ്ത പുത്രനായ രാജാവേ ഞങ്ങളുടെ രക്ഷകനായ മ്ശിഹാ രാജാവേ, നീ എല്ലാ അധരങ്ങളിൽ നിന്നും സ്തുതിക്കപ്പെടുന്നു.

കാനോനാ: രാജപുത്രീ മഹത്വത്തോടെ നിന്നു.

തന്നിട്ട വേണ്ടി പീഡാസഹിച്ച മ്ശിഹായെ സഭ അവാച്യമായ മഹത്വത്തിൽ കണ്ടു. അവൻ സ്തീപ്പായിൽ പീഡസഹിച്ചതു താൻ മൂലമാണെന്നും ഗാഗുൽത്തായിൽ നിന്ദിക്കപ്പെട്ടത് തന്നിട്ടവേണ്ടിയാണെന്നും അവൾ അറിഞ്ഞപ്പോൾ അവൾ ഓടി മുട്ടിൽ വീണു അവനെ ആരാധിച്ചു. അവൾ എഴുന്നേറ്റ് ആലിംഗനം ചെയ്ത് അവനെ ചുംബിച്ചു. അവൾ തന്റെ പൂർവികരുടെ സ്നേഹം മറന്നു ഈശോയുടെ സ്നേഹത്തിൽ ജ്വലിച്ചു. അവൾ തന്റെ സ്വരമുയർത്തി മാലകാമാരുടെയും മനുഷ്യരുടെയും മുൻപിൽ പറഞ്ഞു: തീയോ വാളോ മരണമോ ജീവിതമോ ഇപ്പോഴുള്ളതോ വരാനിരിക്കുന്നതോ മേലാവിയോ അധികാരിയോ ഉയരമോ താഴ്മയോ , ഇനി ഉണ്ടെങ്കിൽ മറ്റേതെങ്കിലും സൃഷ്ടിയോ, ആരുടെ സ്തീവായിലാണോ ഞാൻ ഏറ്റുപറഞ്ഞത്, ആ ഈശോയിൽ നിന്ന് എന്തിനു എന്നെ വേർപെടുത്താനാകും? അവനു സ്തുതിഗീതം.

കാനോനാ: കർത്താവേ നിന്റെ വലതു കരം ഞങ്ങളുടെ മേൽ നിഴലിപ്പിക്കണമേ.

ഞങ്ങളുടെ കർത്താവായ ഈശോയേ, നിന്റെ കരുണയുടെ വലം കൈ നിന്റെ ജനത്തിന്റെ മേലും നിന്റെ മേച്ചിൽപ്പുറത്തെ ആട്ടിൻപറ്റത്തിൽ മേലും നിഴലിപ്പിക്കുകയും നിവസിപ്പിക്കുകയും ചെയ്യണമേ. കർത്താവേ നിന്റെ കരുണ നിന്റെ ആരാധകരുടെ മേൽ ചിരകാലം ഉണ്ടായിരിക്കട്ടെ. നിന്റെ കരവേലയായ ഞങ്ങളെ ദുഷ്ടന്റെ കൈയിൽ വിട്ടുകൊടുക്കരുതേ. നീ നിന്റെ പന്ത്രണ്ടു പേരോട് വാഗ്ദാനം ചെയ്തതുപോലെ നിന്റെ വാഗ്ദാനം ഉറപ്പിക്കണമേ. ഇതാ ദിനങ്ങളുടെ അന്ത്യം വരെ ഞാൻ നിങ്ങളോട് കൂടെ ഉണ്ടായിരിക്കും. നിന്റെ കൃപയിൽ നിന്നുള്ള സഹായം വഴി നിന്റെ ശ്ലീഹരുടെ കൂടെ ഉണ്ടായിരുന്നതു പോലെ ഞങ്ങളുടെയും കൂടെ ഉണ്ടാകണമേ. ഞങ്ങളെ പരീക്ഷകളിൽ നീനും കാക്കുകയും ശാന്തി നിറഞ്ഞ സമയങ്ങൾ ഞങ്ങൾക്ക് നൽകുകയും ചെയ്യണമേ. ഞങ്ങൾ നിന്റെ മഹനീയവും പരിശുദ്ധവുമായ നാമത്തെ എല്ലാ സമയങ്ങളിലും പ്രഘോഷിക്കുകയും ആരാധിക്കുകയും സ്തുതിക്കുകയും ചെയ്യട്ടെ.

കാനോനാ: പ്രഭാതത്തിൽ ഞാൻ ഒരുങ്ങി നിന്നെ കാണാം.

പ്രഭാതത്തിൽ പ്രധാനമാലാകായായ ഗവ്റിയേൽ നമ്മുടെ രക്ഷകൻ ഈശോയുടെ ജീവിക്കുന്ന മുദ്ര ആഘോഷമായി വഹിക്കുകയും .കൊമ്പുവിളിയോടെയും കാഹള മുഴക്കത്തോടെയും നമ്മുടെ വംശത്തിന്റെ പുത്രന്റെ മുമ്പിൽ മഹത്വത്തോടെ വരികയും ചെയ്യുന്നു.

കാനോനാ: കർത്താവ് തന്റെ വചനങ്ങളിൽ വിശ്വസിക്കുന്നു.

എന്നെ വിളിക്കുന്ന ഏതൊരുവനും ഞാൻ ഉത്തരമരുളും. എന്റെ വാതിലിൽ മുട്ടുന്ന ഏവനും ഞാൻ വാതിൽ തുറക്കും എന്ന് വാഗ്ദാനം നൽകിയ മ്ശിഹായേ, നിന്റെ കരുണയും കൃപയും, നിന്റെ സഹായത്തിനായി നിന്നിൽ അഭയം തേടുന്ന നിന്റെ ആരാധകരിൽ നിന്ന് അകറ്റിക്കളയരുതേ.

കാനോനാ: മുഴുവൻ ജനങ്ങൾക്കും മുൻപിൽ.

ശമ്റായക്കാരി പ്രഘോഷിച്ചു പറയുന്നു: കടങ്ങൾ പൊറുക്കുന്ന മ്ശിഹാ ഞങ്ങൾക്കൊപ്പം വന്നിട്ടു.

കാനോനാ: അവന്റെ രക്ഷയെ നിങ്ങൾ എല്ലാ ദിവസവും പ്രഘോഷിക്കുവിൻ.

ശമ്റായക്കാരി കിന്നറ്റിന്റെ കരയിൽ തന്റെ കുടം ഉപേക്ഷിച്ചു, അവൾ പോയി ജനതകളുടെ ഇടയിൽ ഈശോയുടെ സുവാർത്ത അറിയിച്ചു.

കാനോനാ: എന്റെ ദൈവമേ എന്റെ ദൈവമേ എന്റെ സഹായത്തിനു വരണമേ. എന്റെ ദൈവമേ, ഞങ്ങളുടെ യാചന കേൾക്കണമേ. ഞങ്ങളുടെ ആത്മങ്ങളുടെ ആവശ്യങ്ങൾക്കു ഉത്തരം തരണമേ.

കാനോനാ: നിന്റെ നാമം പരിശുദ്ധവും ഭീതിജനകവുമാണ്.

സീനായി മലമേൽ തന്റെ കൂടാരം ഉറപ്പിച്ച ആലാഹായേ, ഞങ്ങളുടെ ആത്മങ്ങളിൽ നിന്റെ മാധുര്യമുള്ള കാരുണ്യം ഉറപ്പിക്കണമേ.

കാനോനാ: ഭൂമി അതിനാൽ നിറഞ്ഞിരിക്കുന്നു.

ആദാമിന്റെ മക്കൾക്ക് ജീവന്റെ ഔഷധം പ്രസവിച്ച മറിയമേ, ഉയർപ്പിന്റെ ദിവസം നിന്റെ യാചനയാൽ ഞങ്ങൾ കരുണ കണ്ടെത്തട്ടെ.

കാനോനാ: കർത്താവിനോടു യാചിക്കുകയും അവന്റെ മുമ്പിൽ പ്രാർത്ഥിക്കുകയും ചെയ്യുക.

ഞങ്ങളുടെ വിശുദ്ധവിശുദ്ധ പിതാവേ, പുത്രന്റെ സ്നേഹിതാ, ഞങ്ങളുടെ ആത്മങ്ങൾക്കു കനിവും കാരുണ്യവും കർത്താവിൽ നിന്ന് യാചിക്കുകയും ചെയ്യണമേ.

കാനോനാ: വലിയവർക്കൊപ്പം ചെറിയവരും.

ഞങ്ങളുടെ കർത്താവിശോ മിശിഹായേ, നിന്റെ ശരണത്തിൽ നിദ്ര ചെയ്തവരും നിന്റെ നാമം പ്രഘോഷിച്ചവരുമായവരെ നിന്റെ കൃപയാൽ ഉയിർപ്പിക്കുകയും ജീവിപ്പിക്കുകയും ചെയ്യണമേ.

കാനോനാ: കർത്താവേ നീ ധർമിഷ്ഠനും നിന്റെ വിധികൾ അത്യന്തം ചൊവ്വുള്ളതുമാണ്.

നീതിയുടെ കൂടെ കാരുണ്യം കലർത്തിയ കർത്താവേ, നിന്റെ ആഗമന ദിവസം നിന്റെ കനിവ് കണ്ടെത്താൻ ഞങ്ങളെ നീതീകരിക്കണമേ.

ബാവാക്കും പുത്രനും റൂഹാദർക്കദശക്കും സ്തുതി.

നിന്റെ ആരാധകർക്ക് ഉത്തരമരുളേണമേ.

ആദിമുതൽ എന്നേക്കും ആമേൻ

ഈശോ മിശിഹായേ ഞങ്ങളിൽ നിന്നു മുഖം തിരിക്കരുതേ.

സങ്കീർത്തനം 95

വരവിൻ കർത്താവിനെ സ്തുതിക്കാം; രക്ഷകനായ ദൈവത്തെ പ്രകീർത്തിക്കാം.
സ്തുതികളാലും സങ്കീർത്തനങ്ങളാലും നമുക്ക് അവിടുത്തെ വാഴ്ത്താം

കർത്താവ് ശക്തനായ ദൈവമാകുന്നു; ദേവന്മാരുടെയെല്ലാം രാജാവുമാകുന്നു.

ഭൂമിയുടെ അടിസ്ഥാനങ്ങളും പർവ്വതത്തിന്റെ കൊടുമുടികളും അവിടുത്തെ കരങ്ങളിലാകുന്നു.

സമുദ്രം അവിടുത്തേതാകുന്നു; അവിടുന്ന് അതിനെ സൃഷ്ടിച്ചു.

കരയും അവിടുത്തെ സൃഷ്ടിയാകുന്നു; അവിടുത്തെ മുട്ടുകുത്തി ആരാധിക്കാം; നമ്മെ സൃഷ്ടിച്ച കർത്താവിനെ സ്തുതിക്കാം.

അവിടുന്ന് നമ്മുടെ ദൈവമാകുന്നു; നമ്മൾ അവിടുത്തെ അജങ്ങളും ജനവുമാകുന്നു.

അവിടുത്തെ ദൈവികമായ സ്വരം എല്ലാവരും ശ്രദ്ധിച്ചു കേൾക്കുവിൻ

മരുഭൂമിയിലെ മാസായിലും മെരീബായിലും ചെയ്തതുപോലെ നിങ്ങളുടെ ഹൃദയം കഠിനമാക്കരുത്.

അവിടെ എന്റെ പ്രവൃത്തികൾ കണ്ടശേഷവും നിങ്ങളുടെ പിതാക്കന്മാർ എന്നെ പരീക്ഷിച്ചു.

ആ നാലുതു സംവത്സരങ്ങളും എനിക്ക് അവരോടു നീരസമായിരുന്നു.

അവരുടെ ഹൃദയം എന്നിൽ നിന്നകന്നു പോയെന്നും, അവർ എന്റെ വഴിയറിയുന്നില്ലെന്നും ഞാൻ പറഞ്ഞു

കുപിതനായ ഞാൻ ഒരു ശപഥം ചെയ്തും:- "എന്റെ സമാധാനത്തിലേക്ക് അവർ പ്രവേശിക്കയില്ല."

കാർമ്മി: നമ്മുടെ കർത്താവ് തെറ്റുകളിൽ നിന്നും കടങ്ങളിൽ നിന്നും മരണത്തിൽ നിന്നും തന്റെ കരുണയാൽ നമ്മെ രക്ഷിച്ചു. നമ്മുക്ക് അവനെ ആരാധിക്കുകയും മഹത്വപ്പെടുത്തുകയും ചെയ്യാം. തന്റെ ശിഷ്യരോട് സുവിശേഷത്തിൽ 'മുട്ടുവിൻ തുറക്കപ്പെടും' പറഞ്ഞവനേ, ഞങ്ങളുടെ പ്രാർത്ഥനക്കു വാതിൽ തുറക്കണമേ. നിന്റെ കരുണയാൽ നിന്റെ സഹായം നിറഞ്ഞ വാതിലിൽ മുട്ടുന്ന നിന്റെ ആരാധകരുടെ നേർക്കു അടയാതിരിക്കട്ടെ.

തെശ്ബോഹ്ത്താ

മ്ശംശാന: ഞങ്ങളുടെ രക്ഷകനായ മ്ശീഹായേ, നിന്നെ ഞങ്ങൾ ആരാധിച്ച് വണങ്ങുന്നു. എന്തെന്നാൽ അനുതപിച്ച് നിന്നിലേക്ക് വരുന്നവർക്കായി നീ നിന്റെ വാതിൽ തുറന്നിട്ടിരിക്കുന്നു.

ദൈവജനം: മ്ശരീഹായേ, നിന്നെ വിളിക്കുന്നവരിൽ നിന്ന് മുഖം തിരിക്കാത്തവനേ, നിന്റെ ആരാധകരുടെ യാചനകൾ നിരസിക്കാതിരിക്കുവാൻ കരുണയായിരിക്കേണമേ.

കാരോസ്യസ

മ്ശംശാനാ: നമുക്ക് ഭക്തിപൂർവ്വം എഴുന്നേറ്റ് നിൽക്കാം.

തന്റെ അനന്തതയുടെ പ്രകാശത്തിൽ മറഞ്ഞിരിക്കുകയും, തന്റെ ജ്ഞാനത്തിന്റെ ചെയ്തികളിൽ പ്രശോഭിക്കുകയും, മാലാകാമാരാലും മനുഷ്യരാലും ആരാധിക്കപ്പെടുകയും സ്തുതിക്കപ്പെടുകയും ചെയ്യുന്ന രാജാവേ...

ദൈവജനം: ഞങ്ങളുടെമേൽ കരുണയുണ്ടാകണമേ (മാറൻ എസ്രാഹം അലൈൻ)

മ്ശംശാനാ: തന്റെ സത്തയാലും തന്റെ ദൈവത്വത്തിന്റെ അദൃശ്യതയാലും മറഞ്ഞിരിക്കുന്നവനും, ബഹുമാനിക്കുന്നപ്പെടുകയും ആരാധിക്കപ്പെടുകയും ചെയ്യുന്നവനുമായ മറഞ്ഞിരിക്കുന്നവനേ.....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാനാ: ആരാധകരുടെ ആരാധനകൾ ആവശ്യമില്ലാത്തവനും, എന്നാൽ അവരുടെ ആരാധനകളാൽ അവരോട് കരുണ ചെയ്യുന്നവനുമായ ആരാധ്യനേ,

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാനാ: തന്നെ സ്തുതിക്കുന്നവരുടെ എല്ലാ സ്തുതിപ്പുകൾക്കും അതീതനായവനും, തന്റെ ആരാധനയാൽ വിനീതാവസ്ഥയെ ഉയർത്തിയവനുമായ ഉന്നതനായവനേ....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാനാ: ആത്മാവിലുള്ള ശുദ്ധതയാൽ നിന്നോട് രമ്യതയിലായ ആരാധകരുടെ ആത്മീയ ആരാധന കൈക്കൊള്ളുന്നവനായ നിത്യനേ....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: സൃഷ്ടികളുടെ അറിവിന് അഗ്രാഹ്യനും, യഥാർത്ഥ വിശ്വാസത്താലും തന്റെ ദൈവത്വത്തിന്റെ ഔന്നത്യത്താലും അറിയപ്പെടുകയും ആരാധിക്കപ്പെടുകയും ചെയ്യുന്നവനുമായ ആയിരിക്കുന്നവനേ....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: അന്ത്യമില്ലാത്തവനും, എല്ലാറ്റിലും ഉള്ളവനും, എല്ലാറ്റിനെയും ഉൾക്കൊള്ളുന്നവനും, എല്ലാവരിലും എല്ലാവരാലും ഏറ്റുപറയപ്പെടുകയും മഹത്വപ്പെടുത്തുകയും ആരാധിക്കപ്പെടുകയും ചെയ്യുന്ന ഉടയതന്മൂലനേ...

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: പരിശുദ്ധരായ നിവൃന്മാരുടെ പ്രവചനങ്ങളാൽ സ്ഥിരീകരിക്കപ്പെട്ടവനും, തങ്ങളുടെ ആരാധനയാൽ ശ്ലീഹന്മാർ ശുശ്രൂഷിച്ചവനും, വിഗ്രഹാരാധനയിൽനിന്നും യദാർത്ഥ ആരാധനയിലേക്ക് പുറജാതികളെ തിരിച്ചുവരുമായ കർത്താവേ.....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: തന്റെ ശ്ലീഹന്മാരെ അന്യഭാഷകളിൽ പരിപൂർണ്ണരാക്കുകയും അവർ എല്ലാ ഭാഷകളിലും സംസാരിക്കുകയും ചെയ്തതിലൂടെ എല്ലാ പുറജാതികളെയും തന്റെ ആരാധനയിലേക്ക് തിരിക്കുകയും ചെയ്ത ഉന്നതനായവനേ....

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: യദാർത്ഥ ആരാധന ഞങ്ങൾ കണ്ടു പഠിക്കുന്നതിനായി ഞങ്ങളുടെ പിതാക്കന്മാരായ റോമിലെ മാർ പാപ്പായെയും, അഖിലേന്ത്യയുടെ മെത്രാപ്പോലീത്തായും കവാടവുമായ മാർ മെത്രാപ്പോലീത്തായെയും, ഞങ്ങളുടെ അതിരൂപതാ അധ്യക്ഷനായ മാർ മെത്രാപ്പോലീത്തായെയും, ഞങ്ങളുടെ രൂപതാ അധ്യക്ഷനായ മാർ മെത്രാനെയും പരിരക്ഷിക്കുകയും വിശ്വാസത്തിൽ ഉറപ്പിക്കുകയും ചെയ്യണമെന്ന് സ്വർഗ്ഗത്തിലും ഭൂമിയിലുമുള്ള എല്ലാ പിതൃത്വങ്ങൾക്കും അധിപനായ പിതാവേ, അങ്ങയോട് ഞങ്ങൾ അപേക്ഷിക്കുന്നു.

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: അനുഗ്രഹ സമ്പന്നനും കരുണുവാനുമായ ദൈവമേ അങ്ങയോട് ഞങ്ങൾ പ്രാർത്ഥിക്കുന്നു.

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: സ്വർഗ്ഗത്തിൽ മാലാകാമാരാൽ സ്മൃതിക്കപ്പെടുന്നവനും ഭൂമിയിൽ ആരാധിക്കപ്പെടുന്നവനുമായ നിന്നോട് ഞങ്ങൾ പ്രാർത്ഥിക്കുന്നു.

ദൈവജനം: ഞങ്ങളുടെമേൽ കരുണയുണ്ടാകണമേ.

മ്ശംശാന: കർത്താവേ, നിന്റെ കർത്തൃത്വത്തിന്റെ ആരാധകരായി നീ തിരഞ്ഞെടുത്ത നിന്റെ ജനത്തെ സംരക്ഷിക്കുകയും പരിപാലിക്കുകയും സഹായിക്കുകയും ആശ്വസിപ്പിക്കുകയും ചെയ്യണമേ. നിന്റെ ആരാധകരുടെമേൽ നിന്റെ മനോഹരത്തിന്റെ സമ്പന്നത വർഷിക്കുകയും അവരെ നിന്റെ തിരുവിഷ്ണു നിറവേറ്റുന്ന യദാർത്ഥ ആരാധകരാക്കുകയും ചെയ്യേണമേ. അങ്ങനെ അവർ തങ്ങളുടെ വിശ്വാസത്തിന്റെ ഫലം നിന്റെ കർത്തൃത്വത്തിന് സമർപ്പിക്കട്ടെ. ഞങ്ങളുടെമേൽ കരുണയുണ്ടാകണമേ.

കാർമ്മി: നിത്യനായി നിലനിൽക്കുന്ന ദൈവമേ, ഭാരമുള്ള ശരീരങ്ങളുടെ സാദൃശ്യത്തിനും ഞങ്ങളുടെ ബലഹീന സ്വഭാവത്തിനും മണ്മയമായ ഞങ്ങളുടെ വംശത്തിനും നീ വിദൂരസ്ഥനാകുന്നു. ഇതിന് ഉതകുന്ന നിന്റെ നിയമം ലോകത്തിന്റെ എല്ലാ തുറകളിലും നീ രൂപപ്പെടുത്തി, അനുയോജ്യമാക്കിക്കൊണ്ടിരിക്കുന്നു. ഇപ്രകാരം നിന്റെ സ്നേഹവാത്സല്യങ്ങളാൽ നീ ഞങ്ങളെ ദൈവികമായി ബന്ധിച്ചു. പലതരങ്ങളിലുള്ള അർപ്പണങ്ങൾ നീ ആവശ്യപ്പെടുന്നു. കൃതജ്ഞതയാൽ ചുറ്റിവരിഞ്ഞ ഞങ്ങളുടെ വാചാലമായ വാഗ്സ്മൃതികൾ നിന്നിലുള്ള ഞങ്ങളുടെ വിശ്വാസത്തിന്റെ ഫലങ്ങൾ ആകുന്നു. ഞങ്ങളുടെ വിചാരങ്ങളുടെ പൂർണതകളും ശാരീരിക ആരാധനകളും ഞങ്ങളോടു ചേർത്തുകെട്ടിയിരിക്കുന്ന മർത്തസ്വഭാവത്തിന്റെ അധീനത്വത്തെ വിളിച്ചോതുന്നു. ഹൃദയംഗമമായ തീക്ഷ്ണ പ്രാർത്ഥനകളാലും, നിറഞ്ഞ ആരാധനകളാലും, ഞങ്ങളുടെ മട്ടിൽ വീണു ഞങ്ങൾ നിലവിളിച്ച് കരയുകയും യാചിക്കുകയും അപേക്ഷിക്കുകയും നിന്റെ മഹത്വപ്പെട്ട വലിമയുടെ സിംഹാസനത്തിനു മുൻപിൽ സാഷ്ടാംഗം പ്രണമിക്കുന്നതും ചെയ്യുന്നു. എന്തെന്നാൽ നിന്റെ ആരാധകരെ 'മണിക്കൂറിന്റെ ആരാധനകൾക്കും' ശാരീരികമായ നമസ്കാരങ്ങൾക്കും നീ യോഗ്യരാക്കി. അവർ അവയിൽ നിന്നുത് ആത്മീയവും അഗ്രാഹ്യവുമായ ആരാധന അർപ്പിക്കുന്നു. ഇവിടെയുള്ളവ പൂർണ്ണതയെ കൈക്കൊള്ളുമ്പോൾ, അവർ മാലാകാമാരുടെ ഗണങ്ങളിൽ ലയിക്കാൻ യോഗ്യരാകും. നിന്റെ സ്മൃതികൾ മാനസതലത്തിൽ ഇടിമുഴക്കുകയും ആരാധനകൾ വിചാരതലത്തിൽ യോഗ്യമായി ചിട്ടപ്പെടുകയും ചെയ്യും. സകലത്തിന്റെയും നാഥാ എന്നേയ്ക്കും

ദൈവജനം: ആമേൻ.

കാർമ്മി: ഉന്നതനും മഹത്വമുള്ളവനും നീയാകുന്നു. മനസ്സുകൊണ്ട് ഗ്രഹിക്കാവുന്ന മഹിമയുടെ ഉന്നതിയിൽ പ്രശോഭിക്കുന്ന പ്രകാശത്താലും, തന്റെ സ്രാപ്പേന്മാരുടെയും മൗത്യാന്മാരുടെയും മാറാവാനാരുടെയും തേരൊച്ചകളെ ഇമ്പപ്പെടുത്തുന്ന തന്റെ വെളിച്ചത്തിന്റെ ശോഭയാലും, ഉന്നതമാലാകാമാരുടെ ശ്രേണികളെയും മാലാകാമാരുടെ ഗണങ്ങളെയും പ്രകാശിപ്പിക്കുന്ന തന്റെ മുഖത്തിന്റെ തേജസിനാലും മകുടമണിഞ്ഞിരിക്കുന്ന തന്റെ ത്രോണോസിൽ നീ മർത്യരും അമർത്യരുമായ യുക്തി അന്വേഷികൾക്ക് മനസ്സിലാക്കാൻ സാധിക്കാത്തതായ സത്തയുള്ളവനാകുന്നു. ശരീരങ്ങളാൽ തടവിലാക്കപ്പെട്ട ഇടത്തേക്കാൾ ഉയർന്നവനും ഉന്നതനമാകുന്നു. സമയങ്ങളുടെ പരിധികൾക്ക് നീ വിദൂരസ്ഥനും അകലെയുള്ളവനുമത്രേ. പിന്നെയോ അനന്തമായ കാലത്തേക്ക് നിന്റെ സത്തയിൽ പള്ളികൊള്ളുന്നവനമാകുന്നു. നീ പ്രത്യക്ഷപ്പെടുകയും സന്തോഷിക്കുകയും ചെയ്യുന്നു. നിന്റെ അസ്തിത്വത്തിന്റെ ജ്ഞാനത്തിൽ ശരീരികളും അശരീരികളുമായ യുക്തി അന്വേഷകരുടെ ചിന്തകളിലും വിചാരങ്ങളിലും നിന്ന് മാറി നിന്റെ വസതിയിൽ നീ ഞങ്ങൾക്ക് വാസം ഒരുക്കുന്നു. വ്യത്യസ്ത തരങ്ങളിലുള്ള ശാരീരിക അർപ്പണങ്ങളും അവയവങ്ങൾ കൊണ്ടുള്ള അർത്ഥനകളും കായിക ആരാധനകളും അർപ്പിക്കുന്നതിന് നിന്റെ കർതൃത്വത്തിൽ നിന്നും ഞങ്ങൾക്കായി കല്പിക്കപ്പെട്ടിരിക്കുന്നു. ഞങ്ങളുടെ ശാരീരിക ആരാധനകളിലൂടെ ആത്മീയ ആരാധനകളെ സൂചിതമാക്കുന്നതിനായി ഞങ്ങൾ നിന്നോട് യാചിക്കുന്നു. എന്തെന്നാൽ മനുഷ്യത്വത്തോടുള്ള നിന്റെ സ്നേഹത്തിന്റെ നന്മയിൽ നീ ഞങ്ങളെ സ്വീകരിക്കുകയും, നിന്റെ കൃപയുടെ സ്നേഹത്തിൽ നീ ഞങ്ങൾക്ക് വാതിൽ തുറക്കുകയും ചെയ്തു. അവശ്യമായ ഞങ്ങളുടെ യാചനകളും ആരാധനകളും തീക്ഷ്ണതപ്രാർത്ഥനകളും മനസ്സുകൊണ്ടും നാവുകൊണ്ടും ജീവിതത്തിന്റെ എല്ലാദിവസവും ഞങ്ങൾ നിനക്ക് കരേറുന്നു. സകലത്തിന്റെയും നാഥാ എന്നേയ്ക്കും

ദൈവജനം: ആമേൻ

**സുമ്മാറാ
സങ്കീർത്തനം 93**

കർത്താവു മഹത്വത്തോടെ ഭരിക്കുന്നു. അവിടുന്നു ശക്തിയും ബലവുമുള്ളവനായി.
 ഇളകാത്തവിധം ഭൂമിയെ സൃഷ്ടിച്ചു. അതിനെ അവിടുന്ന് ഉറപ്പിച്ചുനിർത്തി.
 യുഗങ്ങൾക്കെല്ലാം മുമ്പുതന്നെ അങ്ങേ സിംഹാസനം സുസ്ഥിരമാണല്ലോ.
 കർത്താവേ, അങ്ങുന്ന് അനാദിയാകുന്നു. നദികളിൽ ഓളങ്ങളുണ്ടാവുകയും, അവ ഇരമ്പിക്കയറുകയും ചെയ്തു.

കടലിലെ തിരമാലകളെക്കാളും,മലവെള്ളത്തിന്റെ മുഴക്കത്തെക്കാളും, ഉന്നതങ്ങളിൽ കർത്താവു ശക്തനാണല്ലോ.

അങ്ങേ നിയമങ്ങൾ വിശ്വാസ്യങ്ങളാകുന്നു. വിശുദ്ധി അങ്ങേ ഭവനത്തിനു ചേർന്നതാകുന്നു.

ഏവൻഗാലിയോൻ

കാർമ്മി: വിശുദ്ധ യോഹന്നാൻ അറിയിച്ച നമ്മുടെ കർത്താവ് ഈശോ മ്ശിഹായുടെ പരിശുദ്ധ സുവിശേഷം

ദൈവജനം: നമ്മുടെ കർത്താവായ മിശിഹായു സൂതി

"ഇവയുടെ ശേഷം ഈശോ തന്റെ ശിഷ്യന്മാരുമായി യൂദാദേശത്തുവന്നു, അവരോടുകൂടി അവിടെ സഞ്ചരിച്ചു മാമ്മോദീസാ നൽകിയിരുന്നു. ഹന്നാനും, ശാലീമിനു അടുത്തുള്ള ഏൻയോനിൽ വെള്ളം ധാരാളമുണ്ടായിരുന്നതിനാൽ അവിടെ മാമ്മോദീസാ നൽകിക്കൊണ്ടിരുന്നു. ജനങ്ങൾ വന്നു മാമ്മോദീസാ സ്വീകരിക്കുകയും ചെയ്തിരുന്നു. എന്തുകൊണ്ടെന്നാൽ യോഹന്നാൻ അതുവരെ തടവിൽ ആക്കപ്പെട്ടിരുന്നില്ല. യോഹന്നാന്റെ ശിഷ്യന്മാരിൽ ഒരുവന് ഒരു യൂദനുമായി ശുദ്ധീകരണത്തെപ്പറ്റി ഒരു വാദമുണ്ടായിരുന്നു. അവർ യോഹന്നാന്റെ അടുക്കൽവന്നു അവനോടു: ഞങ്ങളുടെ റബ്ബീ, യോർദ്ദനാന്റെ അക്കരെ നിന്നോടുകൂടിയുണ്ടായിരുന്നവൻ - നീ ആരെപ്പറ്റി സാക്ഷ്യം വഹിച്ചുവോ അവൻതന്നെ - ഇതാ! അവനും മാമ്മോദീസാ നൽകുന്നു; വളരെപ്പേർ അവന്റെ അടുക്കൽ വരികയും ചെയ്യുന്നു എന്നു പറഞ്ഞു. യോഹന്നാൻ ഉത്തരമായി അവരോടു പറഞ്ഞു: സ്വർഗ്ഗത്തിൽനിന്നു മനുഷ്യനു കൊടുക്കപ്പെട്ടാൽ അല്ലാതെ താനേ ഒന്നും പ്രാപിക്കുവാൻ അവനു കഴികയില്ല. ഞാൻ മ്ശിഹാ അല്ല, പിന്നെയോ അവനു മുമ്പേ അയയ്ക്കപ്പെട്ടിരിക്കുന്നവനാകുന്നു എന്ന് ഞാൻ പറഞ്ഞു എന്നതിനു നിങ്ങൾതന്നെ എനിക്കു സാക്ഷ്യം വഹിക്കുന്നു. മണവാട്ടിയുള്ളവൻ മണവാളനാകുന്നു. അടുത്തു നിന്നുകൊണ്ടു അവന്റെ സ്വരം കേൾക്കുന്ന മണവാളന്റെ സ്നേഹിതനോ മണവാളന്റെ സ്വരം നിമിത്തം വളരെ സന്തോഷിക്കുന്നു. ആകയാൽ എന്റെ ഈ സന്തോഷം ഇതാ! പൂർത്തിയായിരിക്കുന്നു. അവൻ വളരുകയും ഞാൻ കുറയുകയും വേണം. എന്തുകൊണ്ടെന്നാൽ മുകളിൽനിന്നു വന്നവൻ എല്ലാവർക്കും മേലായാകുന്നു. ഭൂമിയിൽ നിന്നുള്ളവൻ ഭൗമീകനാകുന്നു; ഭൂമിയിൽനിന്നു സംസാരിക്കുകയും ചെയ്യുന്നു. സ്വർഗ്ഗത്തിൽനിന്നു വന്നവൻ എല്ലാവർക്കും മേലാകുന്നു. അവൻ കാണുകയും കേൾക്കുകയും ചെയ്തതു സാക്ഷ്യപ്പെടുത്തുന്നു. എങ്കിലും അവന്റെ സാക്ഷ്യം ഒരു മനുഷ്യനും സ്വീകരിക്കുന്നില്ല. അവന്റെ സാക്ഷ്യം സ്വീകരിച്ചവനോ ദൈവം സത്യവാനാകുന്നു എന്നതിനു മുദ്രവെച്ചു. എന്തുകൊണ്ടെന്നാൽ ദൈവം അയച്ചവൻ ദൈവത്തിന്റെ വാക്കുകൾ പറയുന്നു. ദൈവം ആത്മാവിനെ അളവു കൂടാതെയൊന്നല്ലോ കൊടുത്തിട്ടുള്ളത്. പിതാവു പുത്രനെ സ്നേഹിക്കുന്നു. സകലവും അവന്റെ കൈകളിൽ കൊടുക്കുകയും ചെയ്തിരിക്കുന്നു.

പുത്രനിൽ വിശ്വസിക്കുന്നവൻ ആരോ അവൻ നിത്യജീവനാണ്. പുത്രനെ അനുസരിക്കാത്തവനോ ജീവനെ കാണുകയില്ല. മറിച്ച്, ദൈവത്തിന്റെ കോപം അവന്റെ മേൽ വസിക്കും."

ദൈവജനം: നമ്മുടെ കർത്താവായ മ്ശീഹായ് സൂതി.

ഓനീസാ

ജീവന്റെ ഉറവ നിന്റെ പക്കലാകുന്നു.

കടലിന്റെയും നദികളുടെയും, സർവ്വഉറവകളുടെയും കർത്താവായവൻ ശമ്റായ സ്ത്രീയോട് ദാഹജലം ചോദിച്ചു. ആ ജലത്തിലൂടെ അവൻ അവളെ പിടികൂടുകയും തന്റെ ആടുകളുടെ കൂടെ ചേർക്കുകയും ചെയ്തു.

അവൾ അവനെ സൂതിച്ചു: കർത്താവേ നിനക്ക് സൂതി, ദൈവപുത്രാ നിനക്ക് സൂതി, വഴിതെറ്റിയവരെ നേർവഴിയേ തിരിക്കുന്നവൻ അനുഗ്രഹീതനാകുന്നു.

ശമ്പഹ്

യൂദർക്കും പുറജാതികൾക്കും തന്റെ മഹത്വവും ശക്തിയും വെളിപ്പെടുത്താനും അങ്ങനെ അവരെ തന്റെ അവകാശികളാക്കി മാറ്റുവാനുമായി നമ്മുടെ കർത്താവ് തിരുവുള്ളമായപ്പോൾ, അവൻ എഴുന്നേറ്റ് ശമ്റായയിലേക്ക് പുറപ്പെട്ടു. യാത്രയുടെ മടുപ്പും ദാഹവും മൂലം അവൻ ആ ഉറവയിൽക്കലെത്തി.

ആ സ്ത്രീ വെള്ളംകോരി തിരികെ പോകാൻ വന്നവളായിരുന്നു. കടലിന്റെയും നദികളുടെയും കർത്താവായവൻ അവളോട് പറയുന്നു: "എനിക്ക് കുടിക്കാൻ തരുക."

അവളോ,: "യൂദനായ നീ എന്നോട് ദാഹജലം ചോദിക്കുന്നതെന്ത്? നിങ്ങൾ യൂദർക്ക് ഞങ്ങൾ ശമ്റായക്കാരുമായി കൂട്ടുകെട്ട് ഇല്ലല്ലോ" എന്ന് പറയുന്നു.

ഈശോ ഉത്തരമായി അവളോട്: "ജീവിക്കുന്ന ദൈവത്തിന്റെ ദാനവും, എനിക്ക് കുടിക്കുവാൻ തരിക എന്ന് നിന്നോട് പറഞ്ഞവൻ ആരാകുന്നു എന്നും നീ അറിഞ്ഞിരുന്നെങ്കിൽ നീ അവനോട് ചോദിക്കുകയും, അവൻ ഈ വെള്ളത്തിന് പകരമായി ഒരിക്കലും ദാഹിക്കാതിരിക്കാനുള്ള ജീവനുള്ള വെള്ളം നിനക്ക് തരികയും ചെയ്യുമായിരുന്നു. ഈ വെള്ളം കുടിക്കുന്ന ഏവനും വീണ്ടും ദാഹിക്കുന്നു. എന്നാൽ ഞാൻ കൊടുക്കുന്ന വെള്ളം കുടിക്കുന്ന ഒരുവനും ഒരിക്കലും ദാഹിക്കുകയില്ല. ഞാൻ അവനെ കൊടുക്കുന്ന വെള്ളം അവനിൽ നിത്യജീവനായി പൊങ്ങി വരുന്ന നീരുറവയായിത്തീരും." എന്ന് അരുളിച്ചെയ്തു.

"ഞങ്ങളുടെ പിതാക്കന്മാർ ഈ മലയിൽ ആരാധന ചെയ്തു; നീയോ ആരാധന ചെയ്യേണ്ട സ്ഥലം ഓറശ്ശത്ത് ആകുന്നു എന്ന് പറയുന്നു."

"സ്ത്രീയേ, നിങ്ങൾ പിതാവിനെ ആരാധിക്കുന്നത് ഈ മലയിലും അല്ല, ഓറശ്ശത്തും അല്ല എന്ന നാഴിക വരും എന്ന എന്റെ വാക്ക് വിശ്വസിക്കുക. ദൈവത്തെ ആത്മാവിൽ ആരാധിക്കണം. ഇവരെപ്പോലെ ആത്മാവിലും സത്യത്തിലും ആരാധിക്കുന്ന ആരാധകന്മാരെയൊന്നല്ലോ പിതാവും അന്വേഷിക്കുന്നത്."

നീ പോയി നിന്റെ ഭർത്താവിനെ വിളിച്ച് കൊണ്ട് ഇവിടെ വരുക." അവൾ അവനോട് "എനിക്ക് ഭർത്താവില്ല" എന്ന് പറയുന്നു.

ഈശോ അവളോട് അരുളിച്ചെയ്യുന്നു: "എനിക്ക് ഭർത്താവില്ല എന്ന് നീ പറഞ്ഞത് ശരി. എന്തുകൊണ്ടെന്നാൽ അബൂ ഭർത്താക്കന്മാർ നിനക്കുണ്ടായിരുന്നു, ഇപ്പോൾ നിനക്കുള്ള ഇവനോ നിന്റെ ഭർത്താവല്ല. നീ പറഞ്ഞത് സത്യം തന്നെ."

ആ സ്ത്രീ അവനോടു പറഞ്ഞു: "എന്റെ കർത്താവേ നീ ഒരു നിവ്യായാണെന്നു ഞാൻ കാണുന്നു. നീ രഹസ്യങ്ങൾ അറിയുന്നു എന്നും ഞാനറിയുന്നു. ഒരുപക്ഷേ വരാനിരിക്കുന്നവനായ മ്ശീഹാ നീതന്നെയോ?"

ഈശോ അവളോടു: "നിന്നോടു സംസാരിക്കുന്ന ഞാൻ തന്നെയാകുന്നു" എന്ന് അരുളിച്ചെയ്യുന്നു.

അവൾ കൂടം അവിടെ വെച്ചിട്ട് തിരികെ പോയി.

പോകുന്നവഴി അവൾ ഇങ്ങനെ പറഞ്ഞിരുന്നു: "ഞാൻ ചെയ്തിട്ടുള്ളതെല്ലാം എന്നോടു പറഞ്ഞ ഒരു മനുഷ്യനെ നിങ്ങൾ വന്നു കാണാവിൻ. അവൻ പക്ഷേ ജനതകൾ കാത്തിരിക്കുന്ന മ്ശീഹാ ആയിരിക്കുമോ?"

പട്ടണത്തിൽ നിന്ന് ജനങ്ങൾ അവന്റെ അടുത്തെത്തി. അവർ അവനെ വിശ്വസിച്ചു ഏറ്റുപറഞ്ഞു.

അവർ പറഞ്ഞു: "ഇവൻ സത്യമായും ലോകത്തെ ജീവിപ്പിക്കുന്നവനായ മ്ശീഹായാണ്. അവന് സ്തുതി."

(സെഗ്ദ്സായുടെ ക്രമം അവസാനിച്ചു. കർബാന തുടരുന്നു)

മ്ശംശാനാ: ജീവിക്കുന്ന ദൈവത്തെ നിങ്ങൾ പ്രകീർത്തിക്കവിൻ.

ഊനായാ ദ്ബേമ്മ

ഇതാ മ്ശീഹായുടെ മറയ്ക്കപ്പെട്ട റാസകൾ നൽകപ്പെടുന്നു. മാലാകാമാരുടെ ഗണങ്ങൾ പരിശുദ്ധ മദ്ബഹായുടെ മുന്നിൽ കന്ദീശ്, കന്ദീശ്, കന്ദീശ് എന്ന് പ്രകീർത്തിക്കട്ടെ.

നമ്മുടെ രക്ഷകന്റെ മനോഹരണത്താൽ നമുക്ക് വിശ്വാസത്തോടെ അവനെ സമീപിച്ച്, പുത്രനായ മ്ശീഹായുടെ ശരീരവും രക്തവും കൈക്കൊണ്ട്, ഹല്ലേലൂയാ പാടി അവനെ സ്തുതിക്കാം.

ബാത്തേ: കൊടുങ്കാറ്റുടിക്കുന്നതുപോലെ ഒരു സ്വരം പെട്ടന്ന് സ്വർഗ്ഗത്തിൽ നിന്നും കേട്ടു.

നമ്മുടെ രക്ഷകന്റെ.....

കർത്താവേ, നിന്റെ ശരീരരക്തങ്ങളാൽ നീ ഞങ്ങളെ പോറ്റി. നിന്റെ നാമത്തിന് ഞങ്ങൾ എത്രത്തോളം നന്ദിപറയണം.

നമ്മുടെ രക്ഷകന്റെ.....

ഊഹാ ദ്കുദ്ശാ അവയെല്ലാം പരിപൂർണ്ണമാക്കി; അവന് സ്തുതി.

നമ്മുടെ രക്ഷകന്റെ.....

ഈ ദിവസം, മാറൻ ഈശോ മ്ശീഹാ തന്റെ വാഗ്ദാനങ്ങൾ എല്ലാം നിറവേറ്റി. ആത്മാവ് ആശ്ചര്യത്താൽ അവയുടെ നാവുകളാൽ പുതിയ ഗീതികൾ പാടി.

കുർബാന സ്വീകരണത്തിനു ശേഷം ഞങ്ങളുടെ കർത്താവേ കടങ്ങളുടെ പൊറ്റുതിക്കായി..... (ഹയ്യേൽ മാറൻ - മാറാനായ പെരുന്നാളുകളിലെ തെശ്ബോഹ്ത്താ) എന്ന തെശ്ബോഹത്തായോടെ പരിശുദ്ധ കുർബാന തുടരുന്നു.

ܦܚܡܗܐ ܕܡܫܚܝܢܐ

ܡܢ ܡܫܚܐ ܕܝܠܡܘܕ ܡܫܡܝܚܝܢܐ . ܦܚܡܗܐ ܕܝܠܡܘܕ ܡܫܚܝܢܐ .
 ܕܠܟܝܢ ܝܦܩܝܬ ܕܡܫܚܐ . ܕܡܫܚܝܢܐ ܝܗܘܐ ܕܝܡܫܚܝܢܐ . ܕܝܡܫܚܝܢܐ
 ܕܝܡܫܚܝܢܐ ܕܝܡܫܚܝܢܐ ܕܝܡܫܚܝܢܐ ܕܝܡܫܚܝܢܐ : ܡܫܚܐ ܡܫܚܝܢܐ
 ܕܡܫܚܝܢܐ ܕܠܟܝܢܐ ܕܡܫܚܝܢܐ : ܕܡܫܚܐ ܕܡܫܚܝܢܐ : ܡܫܚܐ ܕܡܫܚܝܢܐ .
 ܕܡܫܚܝܢܐ ܕܡܫܚܐ ܕܠܟܝܢܐ ܕܡܫܚܝܢܐ . ܡܫܚܐ : 298 . ܡܫܚܐ ܕܡܫܚܝܢܐ
 ܕܡܫܚܐ : 321 . ܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ
 ܕܡܫܚܝܢܐ : ܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ .
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ
 ܕܡܫܚܐ : ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ :
 ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ : ܕܡܫܚܐ ܕܡܫܚܝܢܐ
 ܕܡܫܚܐ . ܡܫܚܐ ܕܡܫܚܐ . ܡܫܚܐ ܕܡܫܚܐ ܕܡܫܚܝܢܐ . (ܕܡܫܚܐ
 ܕܡܫܚܐ) .

ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ 332 . ܡܫܚܐ ܕܡܫܚܝܢܐ
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ : ܕܡܫܚܐ ܕܡܫܚܝܢܐ
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ . ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ
 ܕܡܫܚܐ ܕܡܫܚܐ ܕܡܫܚܝܢܐ . ܡܫܚܐ ܕܡܫܚܐ ܕܡܫܚܝܢܐ .
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ
 ܕܡܫܚܐ ܕܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ 334 . ܡܫܚܐ ܕܡܫܚܝܢܐ ܕܡܫܚܐ ܕܡܫܚܝܢܐ .

בְּבִרְיָתָא דְפִיפְסֵהֶּהֱוִי.

הָיָה שְׂרָבִיב לֵישׁ חַיִּיתֵי דְמַלְאָכֵי. **וְדָבָרָא מְבַרְכֵי.** בְּיַדְּנָא
 דְּעִיפְוֵי מֵלֵכִי דְּנִיבְרִיכֵי מִן אֲבוּתֵי. וְגַל יִשְׂרָאֵל. בְּפִדְדֵי
 בִּינְתֵינָא. לָא מְדַבֵּר יִשְׂרָאֵל. בְּעִתָּא דְּחַיִּיתֵי דְּתַרְבֵּי. וְעִינֵי
 וְעִינֵי דְּעִיפְוֵי וְעִינֵי דְּעִיפְוֵי. **לְאַחַר דְּמֵסֻבָּתָא לְאַחַר**
לְאַחַר. בְּיַדְּנָא דְּעִיפְוֵי מְרֻסָּה דְּחַיִּיתֵי אֲמַרְתִּי. לְסוּדָּא זְבִיחָהֵי
 הַבְּרִיבָה מִן חַל. מְסַבֵּר זְבִיחָהֵי. מִפְּסֻלֵי לְאִלְתֵּי שֵׁרָי.
 זֵבֵחַ לֵישׁ שְׂרָבִיב דְּנִיבְרִיכֵי זְבִיחָהֵי. **וְעִיפְוֵי יִשְׂרָאֵל מֵיִסְוִי**
לֵישׁ. בְּעִיפְוֵי מְרֻסָּה לֵישׁ לְבִיבֵיכֵי זֵבֵחַ מַלְאָכֵי. לְבִיבֵיכֵי מִן
 דְּבִיבְרֵיכֵי עִיפְוֵי. וְעִיפְוֵי דְּחַיִּיתֵי מְרֻסָּהֵי דְּבִיבְרֵיכֵי. זֵבֵחַ
 דְּבִיבְרֵיכֵי מִן דְּבִיבְרֵיכֵי. **אֵה יִבְרֵיכֵי מֵיִסְוִי לֵישׁ.** זֵבֵחַ
 מֵיִסְוִי לֵישׁ לְשֵׁם דְּבִיבְרֵיכֵי אֲמַרְתִּי. מֵיִסְוִי לְאִלְתֵּי
 דְּבִיבְרֵיכֵי בְּעִיפְוֵי. **וְעִיפְוֵי זְבִיחָהֵי דְּחַיִּיתֵי זֵבֵחַ.**
לֵישׁ. אֲמַרְתִּי מְרֻסָּהֵי דְּחַיִּיתֵי. **יִבְרֵיכֵי יִבְרֵיכֵי זְבִיחָהֵי מִן**
מִבְּרֵיכֵי. לְאִלְתֵּיכֵי מִבְּרֵיכֵיכֵי דְּגַל יִבְרֵיכֵיכֵי זְבִיחָהֵיכֵי. מְרֻסָּהֵי
 דְּבִיבְרֵיכֵי לְעִיפְוֵיכֵי. מְרֻסָּהֵי לְעִיפְוֵיכֵי דְּבִיבְרֵיכֵי מְרֻסָּהֵיכֵי.
 זֵבֵחַ. אֲמַרְתִּי לְאִלְתֵּיכֵי. **מְרֻסָּהֵי מְרֻסָּהֵי מֵיִסְוִיכֵי.**
 מְרֻסָּהֵי דְּבִיבְרֵיכֵיכֵי דְּבִיבְרֵיכֵיכֵי דְּבִיבְרֵיכֵיכֵי. מְרֻסָּהֵי דְּבִיבְרֵיכֵי
 דְּבִיבְרֵיכֵיכֵי לְאִלְתֵּיכֵי. לָא אֲנִימֵיכֵי קְסֻמֵיכֵי מִפְּסֻלֵיכֵי מִן
 שְׂרָבִיבֵיכֵי. דְּבִיבְרֵיכֵי מֵיִסְוִיכֵי דְּבִיבְרֵיכֵי. **בְּבִרְיָתָא**
מְבַרְכֵיכֵי. אֲמַרְתִּי מְרֻסָּהֵיכֵי זְבִיחָהֵיכֵי דְּבִיבְרֵיכֵיכֵי לֵישׁ. דְּגַל
 זְבִיחָהֵיכֵי מְרֻסָּהֵיכֵי זְבִיחָהֵיכֵי. מְרֻסָּהֵיכֵי לְאִלְתֵּיכֵי. בְּעִיפְוֵיכֵי יִשְׂרָאֵל
 לֵישׁ. מְרֻסָּהֵיכֵי יִסְוִיכֵי. מְרֻסָּהֵיכֵי זְבִיחָהֵיכֵי. **בְּבִרְיָתָא**
מְבַרְכֵיכֵי. אֲמַרְתִּי לֵישׁ לֵישׁ. יִבְרֵיכֵיכֵי דְּבִיבְרֵיכֵיכֵי. בְּעִיפְוֵיכֵי
 לְאִלְתֵּיכֵי אֲמַרְתִּי. מְרֻסָּהֵיכֵי מְרֻסָּהֵיכֵי מִן יִבְרֵיכֵיכֵי מְרֻסָּהֵיכֵיכֵי.
 מְרֻסָּהֵיכֵי דְּבִיבְרֵיכֵיכֵי אֲמַרְתִּי דְּבִיבְרֵיכֵיכֵי. **זֵבֵחַ יִבְרֵיכֵי מֵיִסְוִיכֵי**
זְבִיחָהֵיכֵי. דְּבִיבְרֵיכֵיכֵי זְבִיחָהֵיכֵי חַל. זְבִיחָהֵיכֵי זְבִיחָהֵיכֵי
 דְּגַל מְרֻסָּהֵיכֵי מְרֻסָּהֵיכֵי לְאִלְתֵּיכֵי. מְרֻסָּהֵיכֵי דְּבִיבְרֵיכֵיכֵי

בְּבִרְתֵּיךָ דְּפְרִימְהֵתְךָ.

וְדַבַּרְתָּם עִם + וְזַיְצוּ בְּהַזְנִיחַ לְאִלְמֵי דְּשֵׁמַיָּא דְּמִסְכָּה
וְקִינֵי לֵילַי. וְאֵיבֵי אֲזַנְתֵּיךָ לְיַלְדֵיךָ. + בְּיַד דְּסוּמְרַע גַּל יִתְחַיֵּיב
שׁוֹרְתֵי אֲזַנְתֵּיךָ מְלִיךְ אֲדֵיבְדְּרֵיךָ. דְּבַחַשׁ זִמְעָבִי שִׁינְיָה דְּבַחַשׁ. **אִימְרַמְרַמְרֵיךָ.**
גַּי זֵהוּ דְּמֵהֲרַבֵּי מַחְרָבֵיךָ קִדְשֵׁיךָ. דְּפְרִימְהֵתְךָ אִשֵּׁי אֲזַנְתֵּיךָ לְכַךְ
בְּחִיבֵיךָ לְהֶאֱרִיךְ. + מַחְרָבֵיךָ דְּגַל מַחְרָבֵיךָ מִן כֹּךְ דְּבַחַשׁ יִשׁ.
דְּסוּמְרַע גַּל אֲהֵלֵיךָ טַרְחֵי שִׁינְיָה דְּבַחַשׁ.

דְּזֵהוּ וְהֵתְךָ. דְּבִבְרִיתֵיךָ לְמַזְבֵּיךָ מְדַבְּרֵיכָא יְקִימְהֵתְךָ

דְּבִבְרִיתֵיךָ. דְּבִבְרִיתֵיךָ אֲרַבֵּי דְּכֹל בְּיַדְּהֵתְךָ. מִלְכֵתְךָ. אֲבִיבֵיךָ בְּדֵשׁוֹתֵיךָ
דְּמַחְרָבֵיךָ מִסְרָבֵיךָ. וְדְּבַחַשׁ בְּהַדְּשׁוֹתֵיךָ בְּיַדְּכֵתְךָ. וְיִבֵּי מִסְרָבֵיךָ
וְזִמְעָבִי מִסְרָבֵיךָ מִסְרָבֵיךָ מִסְרָבֵיךָ. **אֲבִיבֵיךָ** דְּבַחַשׁ אֲבִיבֵיךָ
וְבִבְרִיתֵיךָ יְקִימְהֵתְךָ מִסְרָבֵיךָ מִסְרָבֵיךָ. **הַחֲבִיבֵיךָ** דְּגַל מַחְרָבֵיךָ
בְּכֹךְ מִבְּרִיתֵיךָ דְּהַזְנִיחַ עִם. וְדְּבַחַשׁ אֲבִיבֵיךָ אֲבִיבֵיךָ
מִבְּרִיתֵיךָ. **דְּבַחַשׁ** דְּבַחַשׁ מִן כֹּךְ דְּזֵהוּ מִסְרָבֵיךָ דְּמַחְרָבֵיךָ מִסְרָבֵיךָ.
דְּבַחַשׁ לְמַחְרָבֵיךָ בְּהַזְנִיחַ עִם. **זִבְרֵיךָ** דְּמַחְרָבֵיךָ בְּבִבְרִיתֵיךָ
מִן מִסְרָבֵיךָ דְּבַחַשׁ בְּרִיתֵיךָ. וְדְּבַחַשׁ אֲבִיבֵיךָ מִסְרָבֵיךָ מִסְרָבֵיךָ
מִסְרָבֵיךָ. **מַחְרָבֵיךָ** מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ
שִׁינְיָה מִסְרָבֵיךָ מִסְרָבֵיךָ. זִבְרֵיךָ דְּבַחַשׁ יִשׁ. **תְּזֵהוּ**
דְּגַל מִסְרָבֵיךָ מִן כֹּךְ. וְזִבְרֵיךָ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ.
וְזִבְרֵיךָ מִן כֹּךְ. מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ. **מִסְרָבֵיךָ**
דְּבַחַשׁ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ. וְזִבְרֵיךָ מִסְרָבֵיךָ יִשׁ
בְּהַזְנִיחַ עִם. וְזִבְרֵיךָ לְמַחְרָבֵיךָ מִן מִסְרָבֵיךָ אֲבִיבֵיךָ לְמַחְרָבֵיךָ.
מַחְרָבֵיךָ דְּבַחַשׁ לְאִלְמֵי דְּשֵׁמַיָּא בְּבִרְתֵיךָ דְּהַזְנִיחַ עִם. וְזִבְרֵיךָ מִסְרָבֵיךָ
לְמַחְרָבֵיךָ. וְזִבְרֵיךָ לְכַךְ לְמַחְרָבֵיךָ. **זִבְרֵיךָ** דְּבַחַשׁ
מִסְרָבֵיךָ כֹּךְ זִבְרֵיךָ דְּבַחַשׁ מִסְרָבֵיךָ מִסְרָבֵיךָ. זִבְרֵיךָ מִסְרָבֵיךָ
לְבַחֲשֵׁיךָ מִסְרָבֵיךָ מִסְרָבֵיךָ **וְכֵן** מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ.
וְכֵן יְקִימְהֵתְךָ מִסְרָבֵיךָ מִסְרָבֵיךָ. דְּבַחַשׁ. זִבְרֵיךָ מִסְרָבֵיךָ מִסְרָבֵיךָ
אֲבִיבֵיךָ מִסְרָבֵיךָ מִסְרָבֵיךָ מִסְרָבֵיךָ מִסְרָבֵיךָ. **זִבְרֵיךָ** דְּבַחַשׁ מִסְרָבֵיךָ.

